

Almannastovan

Dagur: 29.10.2004

J.nr. 2001-9917/0001

(at tilskila í svári)

Almanna- og heilsumálaráðið
Eirargarður 2
100 Tórshavn

SKJAL 4

tykkara j.nr.: 0.21-200400540/5

att.: Gunnvá S. á Lofti, fulltrúi

Viðvíkjandi "uppskot til løgtingslóg um heilsuskipanir fyri børn og ung"


Í skrivi – dagfest 15. oktober 2004 – verður omanfyreivdna uppskot sent Almannastovuni til hoyringar.

Almannastovan tekur undir við uppskotinum – víst verður í hesum sambandi til viðmerkingar sendir tann 11. februar 2002. Tó vil stovnurin koma við hesum viðmerkingum vendir móti kapittul 2 og serliga § 8 (familjur og børn við serligum tørvi). Í hesum sambandi vil Almannastovan mæla til, at sagt verður í lógarviðmerkingunum, at umráðandi er, at heilsufrøðingurin ella læknin boða Almannastovuni frá, tá ið tey verða varug við, at tørvur er á almennari hjálp.

Grundgevingin fyri hesum er, at Almannastovan er av tí fatan, at tá ið talan er um familjur og børn við serligum tørvi – t.d. sum bera brek ella hava sosial trupul kor – er sera umráðandi at heilsuskipanin er við til at tryggja, at viðgerð og tilboð verða sett í gongd á ein skilagóðan hátt. Skal hetta eydnast, so er neyðugt, at skipað samstarv er millum ymsu verkini, tað verið seg heilsu-, skúla ella almannaverk.

Harumframt hevur Almannastovan ráðgevingar- og vegleiðingarskyldu sambært forsorgarlógini, umframt at starvsfólk í almennari tænastu, skulu - sambært forsorgarlógini - boða Almannastovuni frá, um persónur hevur tørv á hjálparveiting orsakað av víðgongdum líkamligum ella sálarligum breki ella um viðkomandi hevur trupulleikar í mun til sítt dagliga umhvørvi, skúla v.m.

Vinarliga


Petra Johnsdóttir Joensen
stjóri


Leif Olsen
ráðgevi